

Fari' Ekba Murq'a Bilinuk'h
Eritrea/Hodde
ዲሞክራሲያዊ ውድብ ብሄረ ብሌን
ኤርትራ/ሆደ



ፋሪብ ኣካባ ሙርቕ ብሊኑኹ
ኤርትራ/ሆደ
التنظيم الديمقراطي لقومية
البلينا لأرترية (هودي)

Democratic Organization Blin Nation of Eritrea/Hodde

ዝኸሪ

ህጹጽ ጸዋዒት ንመንግስታት ዓለምና ንሂወት ሰላማዊ ህዝቢ ትግራይ ንምድሓም!!!

ሰማእታትና፣ ወርሒ ሰኔ ጥራይ ዘይኮነ ሙሉእ ዓመት ይዘከሩ!!!

ዲሞክራሲያዊ ውድብ ብሄረ ብሌን ኤርትራ

እዚ ወርሒ እዚ ሰማእታትና ንዝከረሉ ወርሒ'ዩ። ኣብ'ዚ ናይ ሎሚ ዘመን ዝኸርና ግን ንህዝቢ ትግራይ ቐዳምነት ክንህበ ወሲና። ሰማእታትና ኣዕኩድ ታሪኽና፣ ባና ጽባሕ ናጽነትና፣ ክብርናን ኩርዓትናን ኣብ ዓመት ሓገሳብ ዘይኮነ መዓልታዊ ሕድሪ ናቶም እናፈጸምና ክንዝከርምዩ ዝግባእና። ህዝቢ ኤርትራ ኣዋርቕ ደቕ "ዓወት ንሓፋሽ" እናበሉ ዝወደቁሉ ሎሚ ኣብ ሲኦል ክነብር ምርኣይና ዝያዳ የሕርነና ኣሎ። ኣብ ዓዲ ሓቕ መቐለ ቆይማ ዘላ ሃወልቲ ሰማእታት ህዝቢ ትግራይ ከኣ ካብ ቐደም ንላዕሊ ክደምቕ ሙኪና ንኣምን። ነቶም ምእንቲ ፍትሒ ኣብ ሞቕሕ ዘለው'ውን ብጥዕና ሓርነት ሃገርም ክርእዩ ተዓጢቕና ክንቐለስ 20 ሰኔ ዳግም ቐልና ንሓድሰላ ዕለት ሙኪና ንኹሉ ደላይ ፍትሒ ነዝኻኸር።

ክብርትን ክቡራንን ህዝቢ ኤርትራ፣ እዛ ሎሚ ነበልብላ ዘሎና ምልክት ናጽነትና ባንዴራ ንግደ ሓቕ ንሕና በይንና ኣይወደቕናላን። መንግስቲ ደርጊ፣ ሓዲስ መሳርያታት ካብ ደገፍቱ ተዓጢቕ ፈላጣት ኮምንደርስ ወሲኹ ካብ ገጽ ምድሪ ከጥፋኣና ከምጽእ እንከሎ እንኮ ምሳና ደዉ ዝበሉ ሂወቶምን ግዜኦምን ሞራልን ዝኸኩና ኣሕዋትና ተጋሩ ተጋድልቲ ህወሓት'ዮም። ድሕሪ ደርጊ ምዕናው'ውን ዲሞክራሲያዊ ፍጥጥሊክ መንግስቲ ኢትዮጵያ፣ ኣብ ግዜ ረፈረንዲም ብናውትን ብሞራልን ብሕጋዊ መንገዱን ዝደገፉና ንሶም ህወሓት'ዮም። ህወሓት ብሰንኪ እዚ ቅኑዕ መስመርም ግዳይ ከም ዝኸኩ'ውን ኩሉ ብዓል ህልና ኤርትራዊ ዘይከሕድ'ዩ። እዚ ቅድሚ ሹብዓተ ወርሒ ዝተወልዔ ኩናት ንመንግስትን ህዝብን ትግራይ እንተዘይንበርኪኽና መስመር ትምክሕቲ ኣብ ኤርትራን ኢትዮጵያን ክዕወት ኣይ ክእልንዩ ዝብል ኣጅነዳ ናይ ብዙሓት ሽርሒ'ዩ። ብሰማይን ብምድርን ዝጎስዕ ኣጽዋር ዓጢቕምም ብገንዘብን መዳልያን ድማ መሪቕምም። እዚ ኩናት ጸረ ህዝብን ጸረ ሰላምን ጸረ ዲሞክራሲንዩ። ዲዉብብኤ ነዚ ናይ ፋሺሽቲ ኩናት ይኹንና።

ንሕና ኤርትራውያን ኣብ ግዜ ጣልያን ብሓይሊ ባንዳታት ጥልያን ኮና ንኢትዮጵያ ንሶማል ንሊብያ ወጊእና። ሃገርና ደባታ ብመሬት ምስ ስለስተ ብባሕሪ ድማ ካብ ባብ ኤልመንደብ ክሳብ ሱወዝ ካናል ምስ ሓምሸተ ሃገራት ትዳውብ። ምስ እዘን ኩለን ሃገራት ሰላምን ርጉእ ናይ ቕጠባ ዝምድናን የብልናን። ንዩምን ክትዓኑ ካብ ዓሰብ ነፈርትን ድርጅትን ክበራ መሬትና ተዋሂቡ። ሰቕ ኢልና። ሎሚ ብኢድና ብእግርና ንጎርቤት ሃገር ወሪርና። እሞ ንህዝቢ ትግራይ። ካብ እዘን ኩልን ሃገራት ዓለማት እታ ብሂወት ደቓ ኣብ ግዜ ቐልስና ዝደገፈትና ትግራይ ከም ዝነበረት መን ይርስዖ። ሎሚ ዝኸነ ፍጡር ወዲ ሰብ ክግብር ዘይግባእ ወንጂል ብባንዳታት ኢሰብ ኢሳያስ ኣብ ትግራይ ይፍጸም ከም ዘሎ ናይ ዓለም ዜናን ናይ መራሕቲ ዓለም ሃብታማት መንግስታትን ዛዕባ ኮይኑ ኣሎ። ንትምክሕቲ ስርዓት ኢትዮጵያ መንግስቲ ፋሺስቲ ኢሳያስ ዓንዲ ሕቕ ኮይኑ ከም ዘሎ ዓለም ብኹሉ ይዛረብ ኣሎ። ኣብ ጎበታት ሳሕል ፋሕ ኢሉ ዘሎ ኣዕጽምቲ ናይ ተጋደልቲ ትግራይ ሰማእታት ከይወግኣናን ንታሪኽና ጸሊም ከይንገድፍን ብህጹጽ ኣብ ልብናን ቀልብናን ንመለስ።

ዲሞክራሲያዊ ውድብ ብሄረ ብሌን ኤርትራ/ሆደ ናይ ዓለም ሕቡራት መንግስታትን ትካል ጸጥታ ቤት ምክር፣ ብጥሜትን ብጥይትን ብሕሱም ጭቆናን ንዝጸንት ዘሎ ህዝቢ ትግራይ ሸዓ ክርድእ ንጹወዕ። በቲ ዝሓሸ ዝብልዎ መንገዲ ንህዝቢ

ትግራይ ምስ ወኪላቱ ተሳንዮም ሂወት ሰብ ከድሕኑ ብዕሊ ጻዊዲትና ነቅርብ ኣሎና። ነዚ ጽሑፍና እትድግፉ ኣሓትን ኣሕዋትን ግዲታኹም ክትገብሩ'ውን ንጽወዕ። ካልእ ክንግብሮ ዝግባእና እንተሎ'ውን ቅሩቡነትና ንገልጽ።

ዲሞክራሲያዊ ዉድብ ብሄረ ብሌን ኤርትራ/ሆደ እዚ ኩናት ቅድሚ ምጅማሩ ናይ ኢሳያስን ኣብን ምሕዝነት ክሳብ ክንደይ መዘዝ ኣብ ቐርኒ ኣፍሪቓ ከምጽእ ከም ዝኾነ ጸሕፍና'ና። ሎሚ ዘሎ ኩናት'ውን "ዶብ ምሕንጻጽን ንሕጊ ምኽባር" ዝብልዎ ሸፍጥ'ዩ። ኣብ ኢትዮጵያ ብናይ ህዝብታት ቃልሲ ንዝተተኸለ ፈደራላዊ ስርዓት ኣፍሪስካ፡ ኣብ ክንድኡ ንስርዓት ህግደፍ ዝመስል ብዉልቐ መላኺ እትማሓደር ኢትዮጵያ ክምስርቱ ነዚ መሰለይ ዝብል ህዝቢ ትግራይ ምምብርካኽ ናይ ቐዳምነት ቐዳማይ መደቦም'ዩ። እዚ ግን ሕልሚ'ዩ።

ፍሽሽታውያን ዕምሮም ሓጺር'ዩ። ንሕና ደጊፍና ኣይደግፍና ህዝቢ ትግራይ ክዕወት'ዩ። ኣብ ድሮ ኣዉድኣመት ዓወት ህዝቢ ትግራይ እንተኾነ ቅድሚኡ ጸሓይና ክትበርቐ ንሕና'ውን ኣብ ጎኒ ህዝቢ ትግራይ ኮና ብመትከል ንቐለስ። መሬት ንርእሳ ኢላ ምስ ወግሔት ጣዕሳ ኣይጠቐምን'ዩ። ጭዋ ባህልና ብህግደፍ ተብሪዙ ኣሎ። ንድለዮ ንሓድሶ ንተዓጠቆ፣ ንሱ'ዩ ዘሰማማዓናን ዘዕዉተናን ዘኸብረናንን። ባህሊ ዘይብሉ ህዝቢ ኩሉ'ዩ ዝጸወተሉ። መጻወቲ ከይንኸዉን ኣብ ክቡር ባህልና ንመለስ። ካብ ዝፈላልዩና ዘራኸቡና ይበዝሑ፣ ዘባእስ ባህሊ ፋሺስቲ'ዩ ንቐሓሉ ወጊድ ንበሎ።

ዲሞክራሲያዊ ዉድብ ብሄረ ብሌን ኤርትራ/ሆደ ከም ስሙ ንመስል ዉጹዓት ይቐልስ። መረብቱ ድማ ምድሪ ብሌን'ዩ። ኣብ ምድሪ ብሌን ብሓፈሻ ድማ ኣብ ምዕራባዊ ወገን ሃገርና "ዓሳ ንምሓዝ ባሕሪ ክንጽፍ ኣለዎ" ዝብል ጭርሖ ተከቲሎም ሰራዊት ኢትዮጵያ ሓደ ሺሕ ዝኸዉን ኣብ ሓንቲ መዓልቲ ንሰላማዊ ህዝቢ ናይ ዓድታት ሶናን በስክዲራን ቐቲሎም ገዝኡን ማሉን ግራቱን ድማ ኣንዲዶም። እዚ ቐሰሊ ኣሎና። ከምዚ ጥፍኣት ግደፉ ናብ ንፈትዎም ንጸልኦም እኳ ክወርድ ኣይንምኔን። ጸሊም ታሪኽ ንደቅና ክንገድፍ ኣይንደልን። ኣብ'ዚ ግዜ ኩሉ ፋታዉ ፍትሒ ምስ ህዝቢ ትግራይ ደዉ ክብል ግዴታ ኣለዎ። ሞት ደቅና ኣብ መንገዲ ስደትን ኣብ ዘይፍትሓዊ ኩናት ደዉ ክብል ቅኑዕ መትከል ህዝቢ ንትዓጠቐ።

ናይ ውጽዓት ኣህዛብ ምሕዝነት ንዘለኣለም ይንበር!!

ህዝቢ ትግራይን ህዝቢ ኤርትራን ክዕወት'ዩ!!

ዉድቐት ንፋሺስታዊ ጥምረት!!!

ዲሞክራሲያዊ ዉድብ ብሄረ ብሌን/ሆደ

6/18/21